

Vakacava ke sa ra yali na noda Veidogo



KE SA RA YALI NA VEIDOGO SA NA SEGA NA NODRA I VAKARURU ESO NA IKA KEI NA VIVILI

Na veidogo era solia na nodra ivakaruru na ika ka ra susugi kina na luve ni ika lalai kei na veikabula tale eso ni waitui ni bera ni ra veitosoyaki yani ni sa tu donu na nodra bula.

NA YALI NI VEIDOGO, ESO NA IKA KEI NA VIVILI SA NA SEGA NA KEDRA KAKANA

Na uro ni qele se kakana waicala ka ra kuitaki yani e dela ni qele era dau vakayagataka na veidogo.

Na drau ni dogo era dau lutu ka ra vuca yani ka ra bulia na vucanikau me kedra kakana e levu na manumanu. O ira na manumanu lalai ogo era solia na kedra kakana na ika lelevu.


NI YALI NA VEIDOGO SA NA VAKALAILAITAKA NA TAQOMAKI NI NODA MATASAWA

Na waka ni veidogo ka savu tu e dela ni qele era dau tarova na sisi ni vatu kei na qele ka ra qai buli tiko yani vakamalua me ra tarova na kaukauwa ni ua kei na sisi ni qele ka vaka tale ga kina na cagi kaukauwa kei na cagilaba ka sa kilai ni ra sa na vavaku sara mai ni sa tubu tiko na katakata e vuravura.

NI YALI NA VEIDOGO SA NA RAWA NI VAKALEQA NA NODA VEICAKAU

Na veidogo era gumatua e na kena tarovi na veitiki ni qele veidregati ka waki vata tu kei na kakana waicala ka dau vakamatea na lase.

Na cava na VEIDOGO?



E rauta e walusagavulu na veimataqali vunika era bula tu e bati ni waitui ka ra vakatokai taucoko me ra veidogo.

E levu na veidogo sa vakataucokotaki na wakadra me tavulona na cagi bulabula ka vukea na duri dodonu ni vunidogo. Na waka ni veidogo damu-dromodromoa e tubu ka lasika e dela ni soso, na waka ni veitiri damudamu era tubu sobu mai na tolo ni vunidogo, kei na vunidogo dravu e tete tu e loma ni soso ka babasika mai kina eso na matana vovou (pneumatophores).



E sa tiko na veiitukutuku ka vakarautaka na SPC (www.spc.int) kei na LMMA (www.lmmanetwork.org), ka tiko kina e dua na tabana e baleta na veidogo. Na taba ni itukutuku ogo e tiko kina e vica na ka e rawa me vakayacori me taqomaka ka qaravi kina na maroroi ni veidogo.

Baleta na ikuri ni tukutuku tale eso se me tauri eso na kena ilavelave mai na SPC/LMMA na itukutuku baleti ira na veikorokoro, veitaratara:

